

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सकआ-२०१४/ प्र.क्र.१७३/आस्था-२
मादाम कामा रोड, हुतात्मा राजगुरु चौक,
मंत्रालय, मुंबई ४०००३२
तारीख: ९ जून, २०१४

वाचा :- शासन निर्णय महसूल व वन विभाग, क्र. आरसीटी-१०/०८/२०१२/ प्र.क्र.१०९/ ई-१,
दि. २२/११/२०१३

शासन निर्णय :-

उपरोक्त वाचा येथील दि.२२/११/२०१३ च्या शासन निर्णयान्वये अनुसूचित जाती, विमुक्त जाती, भटक्या जमाती, इतर मागासवर्ग व विशेष मागास प्रवर्गातील व्यक्तींच्या सध्याच्या विभागीयस्तरावरील जात प्रमाणपत्र पडताळणी समिती निरशित करून प्रत्येक जिल्ह्यासाठी जात प्रमाणपत्र पडताळणी समिती स्थापन करण्याचा निर्णय घेण्यात आलेला असून या समितीचे पदसिद्ध अध्यक्ष म्हणून त्या-त्या जिल्ह्याच्या जिल्हाधिकारी कार्यालयातील अपर जिल्हाधिकाऱ्यांचे पद श्रेणीवाढ करून ते निवडश्रेणीमध्ये रुपांतरीत करण्यास मान्यता देण्यात आलेली आहे. त्यानुसार जिल्हास्तरावरील जात प्रमाणपत्र पडताळणी समितीची रचना खालील प्रमाणे राहिल.

- | | |
|--|--------------------|
| १. अपर जिल्हाधिकारी (निवडश्रेणी) (जिल्हाधिकारी कार्यालय) | -- पदसिद्ध अध्यक्ष |
| २. उपायुक्त समाजकल्याण | -- सदस्य |
| ३. सहाय्यक आयुक्त स.क. व तत्सम संवर्ग तथा संशोधन अधिकारी | -- सदस्य सचिव |

२. वरील समित्यांसाठी आवश्यक असणारा उपायुक्त, समाजकल्याण व संशोधन अधिकारी तसेच अन्य कर्मचारीवर्ग नव्याने निर्माण करावयाचा आहे. त्यासाठीचा प्रस्ताव शासनाच्या विचाराधिन आहे. प्रस्तावित पद निर्मितीस काही कालावधी लागण्याची शक्यता आहे. याकरीता सध्याच्या १५ समित्यांवरील पदे व नव्याने निर्माण करावयाची जिल्हास्तरावरील पदे विचारात घेऊन खालील प्रमाणे तात्पुरत्या स्वरूपात व्यवस्था करण्यात येत आहे.

- १) सध्याच्या १५ समित्यांवरील सदस्य व संशोधन अधिकारी हे सध्या ज्या ठिकाणी त्यांचे मुख्यालय आहे, त्या ठिकाणी जिल्हास्तरावरील समित्यांवर वर्ग होतील व ते तेथे कार्यरत राहिल. तसेच अन्य कर्मचाऱ्यांचे मुख्यालय हे ज्या जिल्ह्याच्या ठिकाणी आहे, त्याच जिल्हा समितीवर वर्ग होतील व ते तेथे कार्यरत राहतील. मात्र नागपूर येथील समिती क्र.२ येथील अधिकारी / कर्मचाऱ्यांचे मुख्यालय, वर्धा हे राहिल व तेथील जिल्हा जात प्रमाणपत्र पडताळणी समितीवर वर्ग होतील व ते तेथे कार्यरत राहतील.

- २) दक्षता पथकातील अधिकारी / कर्मचारी हे सध्याच्या मुख्यालयी असलेल्या जिल्हास्तरावरील समित्यांवर वर्ग होतील व ते तेथे कार्यरत राहतील.
- ३) दक्षता पथकातील अधिकाऱ्यांनी सध्याच्या त्यांना नेमून दिलेल्या कार्यक्षेत्रानुसार काम करावे व त्या-त्या जिल्ह्यातील समित्यांना त्या - त्या जिल्ह्याचा आपला अहवाल द्यावा.
- ४) अन्य २० जिल्ह्याच्या ठिकाणावरील सहाय्यक आयुक्त, समाजकल्याण हे पुढील आदेश होई पर्यंत स्थानिक जिल्हास्तरावरील समितीचे सदस्य सचिव म्हणून काम पाहतील.
- ५) २० जिल्हास्तरावरील प्रत्येक समितीसाठी संबंधित प्रादेशिक उपायुक्त, समाजकल्याण यांनी विभागीयस्तरावरील व जिल्हास्तरावरील तसेच जिल्ह्यातील उपलब्ध कर्मचाऱ्यांमधून कामकाज व्यवस्थे अंतर्गत ३ लिपिक व १ वरिष्ठ लिपिकांच्या सेवा उपलब्ध करून द्याव्यात. तसेच जिल्हा समित्यांसाठी त्या-त्या जिल्ह्याच्या सहाय्यक आयुक्त कार्यालयातील लघुलेखकाच्या सेवा उपलब्ध करून घ्याव्यात.
- ६) समितीचे मुख्यालय सध्याच्या सहाय्यक आयुक्त, समाजकल्याण यांचे कार्यालयात राहील. तसेच ज्या सामाजिक न्याय भवनाचे बांधकाम पूर्ण होऊन तेथे सहाय्यक आयुक्त, समाज कल्याण, यांचे कार्यालय स्थलांतरित होऊन कार्यरत झाले आहे त्या सामाजिक न्याय भवनात जिल्हास्तरिय जात प्रमाणपत्र पडताळणीचे कार्यालय स्वतंत्रपणे सुरू करावे.
- ७) नविन २० समित्यांच्या सदस्य या पदाचा अतिरिक्त कार्यभार अन्य उपायुक्त, समाजकल्याण यांचेकडे सोपविण्याबाबतचे आदेश स्वतंत्रपणे निर्गमित करण्यात येत आहेत.
- ८) जिल्हास्तरावरील समित्या ज्या तारखेपासून अंमलात येतील त्या महिन्याच्या लगतच्या पुढील महिन्याच्या १ तारखेपासून प्रत्येक जिल्ह्यातील अपर जिल्हाधिकाऱ्यांच्या पदांची अपर जिल्हाधिकारी (निवडश्रेणी) अशी श्रेणी वाढ झाल्याचे समजण्यात येईल.
- ९) सध्याच्या विभागीय जात प्रमाणपत्र पडताळणी समित्यांच्या अध्यक्षांसाठी निर्माण केलेली १५ अप्पर जिल्हाधिकारी (निवडश्रेणी) ही पदे जिल्हास्तरावरील समिती अस्तित्वात आल्यानंतर त्या महिन्या लगतच्या पुढील महिन्याच्या १ तारखेपासून निरसित होतील.
- १०) नविन जिल्हास्तरावरील समित्या स्थापन करण्यासाठी लागणारी साधन सामग्री साठी आवश्यक असणारा निधी त्या-त्या समितीस महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे यांनी उपलब्ध करून द्यावा व तो विहित पद्धतीने खर्च करावा.
- ११) जिल्हास्तरावरील जात प्रमाणपत्र पडताळणी समित्यांचे नियंत्रण अधिकारी म्हणून समितीचे अध्यक्ष तर सर्व जिल्हा स्तरावरील समित्यांचे समन्वयाचे कामकाज महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे हे काम पाहतील.
- १२) सध्याच्या १५ समित्यांच्या आस्थापनेवरील पदे व नव्याने २० जिल्हास्तरावरील समित्यांसाठी निर्माण करण्यात येणाऱ्या पदांबाबतचे एकत्रित आदेश यथावकाश निर्गमित करण्यात येतील.
- १३) जिल्हा स्तरावरील जात प्रमाणपत्र पडताळणी समित्यांची कामकाजाची संपर्क जबाबदारी ही समितीचे अध्यक्षांची राहील.
- १४) महसूल व वन विभागाने सध्याच्या १५ समित्यावरील अध्यक्षांच्या नेमणुका तसेच जिल्हास्तरावरील अतिरिक्त जिल्हाधिकारी या पदावर निवडश्रेणीतील अधिकाऱ्यांना नेमणुका देणेबाबत तातडीने

उचित कार्यवाही करावी. सदर व्यवस्था होई पर्यंत सध्या अस्तित्वात असलेल्या विभागीय जात पडताळणी समित्या नविन व्यवस्था होई पर्यंत कार्यरत राहतील.

१५) जिल्हास्तरावरील जात पडताळणी समित्यांचे कार्यालय प्रमुख म्हणून समितीचे अध्यक्ष यांना घोषित करण्यात येत आहे. तसेच आहरण व संवितरण अधिकारी म्हणून समितीचे सदस्य सचिव यांना घोषित करण्यात येत आहे.

१६) जिल्हास्तरावरील समित्यांचे सदस्य व सदस्य सचिव यांचे गोपनीय अहवाल समितीचे अध्यक्ष हे कार्यालय प्रमुख म्हणून प्रतिवेदित करतील व महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे हे पुनर्विलोकीत करतील.

या आदेशाची तातडीने अंमलबजावणी करण्यात यावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१०१२१८१५९०२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.द.शिंदे)

सचिव, महाराष्ट्र शासन

प्रति,

१. मा.राज्यपाल, महाराष्ट्र राज्य यांचे सचिव, राजभवन, मलबार हिल, मुंबई ४००००६
२. मा.मुख्यमंत्री यांचे अपर मुख्य सचिव, मंत्रालय, मुंबई ४०००३२
३. मा.उपमुख्यमंत्री यांचे सचिव, मंत्रालय, मुंबई ४०००३२
४. मा.मुख्यसचिव, मंत्रालय, मुंबई ४०००३२
५. सर्व विभागीय आयुक्त / सर्व जिल्हाधिकारी
६. प्रधान सचिव (सेवा), सामान्य प्रशासन विभाग, मंत्रालय, मुंबई ४०००३२
७. प्रधान सचिव, महसूल व वन विभाग, मंत्रालय, मुंबई ४०००३२
८. प्रधान सचिव, वित्त विभाग, मंत्रालय, मुंबई ४०००३२
९. आयुक्त, समाजकल्याण, पुणे
१०. आयुक्त, अपंग कल्याण, पुणे
११. संचालक, विजाभज, इमाव व विमाप्र कल्याण, पुणे
१२. महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे
१३. सर्व अध्यक्ष, विभागीय जात प्रमाणपत्र पडताळणी समिती

१४. सर्व सदस्य, विभागीय जात प्रमाणपत्र पडताळणी समिती
१५. सर्व प्रादेशिक उपआयुक्त, समाजकल्याण
१६. सर्व सहायक आयुक्त, समाजकल्याण
१७. सर्व जिल्हा समाजकल्याण अधिकारी, जिल्हा परिषद
१८. मा.मंत्री (महसूल), यांचे खाजगी सचिव, मंत्रालय, मुंबई ४०००३२
१९. मा.राज्यमंत्री (महसूल), यांचे खाजगी सचिव, मंत्रालय, मुंबई ४०००३२
२०. मा.मंत्री (सा.न्याय), यांचे खाजगी सचिव
२१. मा.राज्यमंत्री (सा.न्याय) यांचे ,खाजगी सचिव
२२. सामान्य प्रशासन विभाग, (कार्यासन १२), मंत्रालय, मुंबई
२३. महसूल व वन विभाग (कार्या ई-१), मंत्रालय, मुंबई ४०००३२
२४. निवड नस्ती (आस्था-२)